

महाराष्ट्र शासन
सार्वजनिक आरोग्य विभाग
शासन निर्णय क्रमांक: खरेदी-२०१६/प्र.क्र. ३९७/आरोग्य-८
नविन मंत्रालय, गोकुळदास तेजपाल रुग्णालय कंपाउंड,
कॉम्पलेक्स बिल्डींग, १० वा मजला, मुंबई ४००००१
दिनांक: १८ नोव्हेंबर, २०१६

संदर्भ-

- १) संचालक, आरोग्य सेवा, आरोग्य सेवा संचालनालय, मुंबई यांचे पत्र क्रमांक संआसे/साथरोग कक्ष-६/ प्रयोगशाळा उपकरणे खरेदी/ प्रशासकीय मान्यता/न.क्र.५३/१८५२-५४/२०१६, दिनांक १५.१०.२०१६
- २) उपसंचालक, आरोग्य सेवा (राज्य सार्वजनिक आरोग्य प्रयोगशाळा), पुणे यांचे पत्र क्रमांक उसंआसे/रासाआप्र/भांडार/GC-MS/खरेदी/८७९७-९८/२०१६, दिनांक ७.१०.२०१६

प्रस्तावना -

अन्न व औषध प्रशासन, विविध शासकीय विभाग, अशासकीय संस्था, खाजगी संस्था यांच्याकडून अन्न व पाणी यांचे नमूने मोठ्या प्रमाणात Pesticide Residue Analysis साठी राज्य सार्वजनिक आरोग्य प्रयोगशाळा, पुणे कडे पाठविले जातात. तथापि, सदरहू चाचण्यांकरीता आधुनिक उपकरण नसल्याने अडचणी निर्माण होत आहेत. Gas Chromatograph Mass Spectrometer (GC-MS) हे उपकरण प्रयोगशाळेला अत्यंत आवश्यक असून सदर उपकरण Trace level analysis करीता अचूक आहे. सदरहू उपकरणामुळे पाण्यातील / अन्नातील Pesticide, Insecticide, अनुज्ञेय नसलेले रंग व कृत्रिम साखर यांचे विश्लेषण अचूकपणे होणार आहे. सबब, राज्य सार्वजनिक आरोग्य प्रयोगशाळा, पुणे करिता १ नग Gas Chromatograph Mass Spectrometer (GC-MS) या उपकरणाची खरेदी करण्यासाठी प्रशासकीय मान्यता देण्याबाबत संदर्भीय पत्रान्वये प्रस्ताव प्राप्त झाला आहे. त्यानुसार Gas Chromatograph Mass Spectrometer (GC-MS) या उपकरणाची खरेदी करण्यास प्रशासकीय मान्यता देण्याची बाब शासनाच्या विचाराधीन होती.

शासन निर्णय-

आरोग्य सेवा संचालनालयाने संदर्भीय दिनांक १५.१०.२०१६ च्या पत्रान्वये सादर केलेल्या प्रस्तावाच्या अनुषंगाने राज्य सार्वजनिक आरोग्य प्रयोगशाळा, पुणे करिता १ नग Gas Chromatograph Mass Spectrometer (GC-MS) या उपकरणाची खरेदी करण्यासाठी निविदा प्रक्रिया करण्यास खालील अटींच्या अधिन राहून प्रशासकीय मान्यता देण्यात येत आहे:-

- १) Gas Chromatograph Mass Spectrometer या उपकरणाची आवश्यकता/मागणी याची शहानिशा/खातरजमा करण्यात यावी.
- २) सदरहू खरेदीसाठी होणारा खर्च उपसंचालक आरोग्य सेवा (राज्य सार्वजनिक आरोग्य प्रयोगशाळा), पुणे या कार्यालयाच्या स्वीय प्रपंची खात्यामध्ये शिल्लक असलेल्या रक्कमेतून भागविण्यात यावा.
- ३) Gas Chromatograph Mass Spectrometer या उपकरणाचे तांत्रिक विनिर्देश गरजेनुसार व अद्ययावत असल्याची खातरजमा करण्यात यावी व त्यानंतरच या बाबींच्या खरेदीसाठी निविदा प्रसिध्द करण्यात यावी.

- ४) शासन निर्णय, उद्योग, उर्जा व कामगार विभाग, क्रमांक भांखस २०१४/प्र.क्र.८२/भाग-III/उद्योग-४, दिनांक ३० ऑक्टोबर, २०१५ अन्वये प्रसिध्द करण्यात आलेल्या शासकीय विभागांनी करावयाच्या कार्यालयीन खरेदीसाठीच्या कार्यपद्धतीची नियमपुस्तिका यामधील तरतुदीनुसार विहित खरेदी प्रक्रिया राबविण्यात यावी.
- ५) शासन निर्णय, वित्त विभाग, क्रमांक विअप्र-२०१३/प्र.क्र.३०/२०१३/विनियम,भाग-२, दिनांक १७.०४.२०१५ सोबतच्या परिशिष्टातील वित्तीय अधिकार नियम पुस्तिका १९७८, भाग-पहिला, उपविभाग-दोन मधील अ.क्र.४, नियम क्रमांक ७ समोरील स्तंभ क्रमांक ६ येथील अटीची पूर्तता करण्यात यावी.
- ६) निविदा प्रक्रिया पूर्ण झाल्यानंतर केंद्रीय खरेदी समितीच्या मान्यतेनंतरच पुरवठा आदेश निर्गमित करण्यात यावेत.

२. शासन निर्णय, वित्त विभाग, क्रमांक विअप्र-२०१३/प्र.क्र.३०/२०१३/विनियम,भाग-२, दिनांक १७.०४.२०१५ सोबतच्या परिशिष्टातील वित्तीय अधिकार नियम पुस्तिका १९७८, भाग-पहिला, उपविभाग दोन मधील अ.क्र.४, नियम क्र. ७ अन्वये प्रशासकीय विभागास प्रदान करण्यात आलेल्या अधिकारानुसार सदरहू प्रस्तावास मान्यता देण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१११८१४०२१७५३१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ग.सु.कुलकर्णी)

कार्यासन अधिकारी, महाराष्ट्र शासन

प्रत,

- १) आयुक्त आरोग्य सेवा तथा अभियान संचालक, राष्ट्रीय आरोग्य अभियान, मुंबई
- २) संचालक, आरोग्य सेवा, आरोग्य सेवा संचालनालय, मुंबई.
- ३) सहसंचालक, आरोग्य सेवा (खरेदी कक्षा), आरोग्य सेवा संचालनालय, मुंबई
- ४) सहसंचालक, आरोग्य सेवा (अर्थ व प्रशासन) , आरोग्य सेवा संचालनालय, मुंबई
- ५) उपसंचालक, आरोग्य सेवा (राज्य सार्वजनिक आरोग्य प्रयोगशाळा), पुणे
- ६) महालेखापाल, महाराष्ट्र-१ (लेखापरिक्षा/लेखा अनुज्ञेयता), मुंबई
- ७) महालेखापाल, महाराष्ट्र-२ (लेखापरिक्षा/लेखा अनुज्ञेयता), नागपूर
- ८) अधिदान व लेखाधिकारी, मुंबई
- ९) निवासी लेखा परिक्षा अधिकारी, मुंबई
- १०) जिल्हा कोषागार अधिकारी, पुणे
- ११) निवडनस्ती (आरोग्य-८)